

**భార్యను వేధించిన కేసులో భర్తకు జైలు శిక్ష మరియు జరిమానా విధించిన****న్యాయస్థానం**

విజయవాడ నగర పోలీస్ కమీషనరేట్‌లోని పెనమలూరు పోలీస్ స్టేషన్‌లో నమోదైన క్రెం.నెం.514/2015 సెక్షన్ 498(ఎ), 306 ఐ.పి.సి కేసులో నిందితుడైన పెనమలూరు మండలం, పోరంకి, ప్రభూనగర్‌కు చెందిన పిట్టు నాగేంద్రబాబు(27)పై ది.02.07.2019న మహిళా సెషన్స్ న్యాయస్థానంలో నేరం రుజువైనందున నిందితునకు సంవత్సరం జైలు శిక్ష మరియు రూ.1,000/- జరిమానా విధిస్తూ న్యాయస్థానం తీర్పునివ్వడం జరిగింది.

ఈ కేసుకు సంబంధించి పెనమలూరు మండలం, తాడిగడప, కార్మికనగర్ కట్టకు చెందిన జవ్వాజి కాంతారత్నం ఆమె తన కుమార్తె అయిన పిట్టు హేమారాణిని పై నిందితుడు అయిన పిట్టు నాగేంద్రబాబుతో 5 సంవత్సరాల క్రితం వివాహం చేయగా వారికి ఇద్దరు మగపిల్లలు సంతానం కలగగా తన అల్లుడు అయిన పిట్టు నాగేంద్రబాబు తన కుమార్తెను అదనపు కట్నం తీసుకుని రమ్మని ప్రతి రోజు శారీరకంగా, మానసికంగా వేదిస్తుండగా తన భర్త పెట్టే భాదలు తట్టుకోలేక తన కుమార్తె అయిన పిట్టు హేమారాణి ది.12.10.2015న తన ఇంటిలో రాడ్డుకు ఉరివేసుకుని చని పోయినదని వారి ఇంటి సమీపంలోని రమేష్ అను వ్యక్తి తన వద్దకు వచ్చి చెప్పగా ఆమె వెళ్ళి చూడగా తన కుమార్తె రాడ్డుకు వేలాడుతూ మృతి చెంది ఉంది. తన అల్లుడు అయిన నాగేంద్రబాబు పెట్టే భాదలు తట్టుకోలేక తన కుమార్తె చనిపోయినట్లు పెనమలూరు పోలీస్ స్టేషన్‌లో ఫిర్యాదు చేయడం జరిగింది.

ఈ క్రమంలో జరిగిన సంఘటనపై జవ్వాజి కాంతారత్నం, మృతు రాలి తల్లి ఇచ్చిన ఫిర్యాదు మేరకు పెనమలూరు పోలీస్ స్టేషన్ డబ్ల్యూ.హె.సి యమ్.ఆదిలక్ష్మి గారు కేసును నమోదు చేయగా, దర్యాప్తులో భాగంగా అప్పటి ఈస్ట్ జోన్ ఏ.సి.పి శ్రీ అభిషేక్ మహాంతి గారు నిందితుడైన పెనమలూరు మండలం, పోరంకి, ప్రభూనగర్‌కు చెందిన పిట్టు నాగేంద్రబాబు(27)ను ది.13.10.2015న అరెస్ట్ చేయడం జరిగింది.

ఈ కేసులో నిందితుడైన పెనమలూరు మండలం, పోరంకి, ప్రభూనగర్‌కు చెందిన పిట్టు నాగేంద్రబాబు(27)పై ది.02.07.2019న కోర్టులో నేరం రుజువు కావడంతో మహిళా సెషన్స్ కోర్టు జడ్జి శ్రీమతి జి.ప్రతిభాదేవి గారు నిందితునకు సంవత్సరం జైలు శిక్ష మరియు రూ.1,000/- జరిమానా విధిస్తూ న్యాయస్థానం తీర్పునివ్వడం జరిగింది. ఈ కేసును ప్రాసిక్యూషన్ తరుపున ఎ.పి.పి శ్రీ గరిమెళ్ళ దైవప్రసాద్ గారు, సి.యమ్.ఎస్ ఇన్ స్పెక్టర్ శ్రీ జి.శ్రీనివాసరావు గారి పరివేక్షణలో 10 మంది సాక్షులను విచారించడం జరిగింది.